

“मीठे बच्चे— एक ईश्वरको मत नै श्रेष्ठ मत हो, जुन मतमा चल्नाले नै तिमी सच्चा सुन बन्छौ, अरू सबै मतहरू असत्य बनाउनेवाला हुन्।”

प्रश्नः— कुनचाहिँ पार्ट एक ज्ञानसागर बाबामा भरिएको छ, जुन कुनै मनुष्य आत्मामा छैन?

उत्तरः— बाबा भन्नुहुन्छ— म आत्मामा भक्तहरूलाई सम्हाल गर्ने, सबैलाई सुख दिने पार्ट छ। म ज्ञान सागर पिताले सबै बच्चाहरूलाई अविनाशी ज्ञानको वर्सा त गर्छु, जुन ज्ञान रत्नहरूको कसैले मोल गर्न सक्दैन। म मुक्तिदाता हुँ, रूहानी पण्डा बनेर तिमी आत्माहरूलाई फर्काएर शान्तिधाम लैजान्छु। यो सबै मेरो पार्ट हो। मैले कसैलाई दुःख दिन्न, त्यसैले सबैले मलाई आँखामा राख्छन्। रावण दुश्मनले दुःख दिन्छ त्यसैले उसको पुत्ला जलाउँछन्।

गीतः— जो पिया के साथ है...

ओम् शान्ति। ओम् को अर्थ त बाबाले बच्चाहरूलाई सम्झाउनु भएको छ। ओम् अर्थात् अहम् आत्मा। पुग्यो, अर्थ नै यति छोटो छ। यस्तो होइन म परमात्मा हुँ। पण्डित आदि सँग सोधिन्छ ओम् को अर्थ के हो? उनीहरूले लम्बा-चौडा सुनाउँछन् र यथार्थ पनि सुनाउँदैनन्। यथार्थ र अयथार्थ, सत्य र असत्य। सत्य त हुनुहुन्छ नै एक बाबा। तर यतिबेला त छ नै असत्यको राज्य। रामराज्यलाई नै सत्यको राज्य भनिन्छ। रावण राज्यलाई असत्यताको राज्य भनिन्छ। उनीहरूले अयथार्थ नै सुनाउँछन्। बाबा हुनुहुन्छ सत्य, उहाँले सबै सत्य सुनाएर सच्चा सुन बनाइदिनु हुन्छ। फेरि मायाले असत्य बनाउँछ। मायाको प्रवेशताका कारण मनुष्यले जे जति भन्छन् त्यो असत्य नै भन्छन्, जसलाई आसुरी मत भनिन्छ। बाबाको हो ईश्वरीय मत। आसुरी मत भएकाहरूले झुटै बताउँछन्। आसुरी मतहरू दुनियाँमा अनेकानेक छन्। गुरु पनि अनेक छन्। उनीहरूको श्रीमत भनिदैन। एक ईश्वरको मतलाई नै श्रीमत भनिन्छ। अहिले तिमी बच्चाहरूले जान्दछौ हामी श्रीमतमा चलेर श्रेष्ठ बन्छौं। सबैभन्दा श्रेष्ठ त हुनुहुन्छ नै परमपिता परमात्मा। जो रहनु पनि हुन्छ उच्च भन्दा उच्च स्थानमा। सबै भक्तहरूले उहाँलाई याद गर्छन्। भक्तहरूले श्रीमतलाई याद गर्छन्, त्यसैले अवश्य कुनै आसुरी मतमा छन्। अहिले तिमी श्रीमत अनुसार श्रेष्ठ बन्छौ, फेरि वहाँ भगवान् भनेर याद गर्ने आवश्यकता नै हुँदैन। देवी-देवताहरूलाई कुनै दुःख हुँदैन जसले याद गर्नु परोस्। भक्तहरूलाई त घोर दुःख छ। अझै धेरै दुःखका पहाड पल्टेनेछन्। महाभारी लडाईं, यो दुःखको पहाड हो मनुष्यको लागि। तिमी बच्चाहरूको लागि सुखको पहाड छ। दुःख पछि सुख अवश्य आउँछ। यो विनाश पछि फेरि तिम्रै राज्य हुन्छ। अनेक धर्मको विनाश हुन्छ र जुन धर्म अहिले प्रायः लोप छ त्यसको स्थापना हुन्छ। अर्थात् यस महाभारी लडाईंद्वारा स्वर्गका द्वार खुल्नेछन्। यी द्वारबाट को जान्छन्? जसले राजयोग सिकिरहेका छन्। सिकाउने बाबा हुनुहुन्छ। जो पियाको साथमा छन् उनीहरूको लागि यो ज्ञान बर्सात हो। पिया बाबालाई भनिन्छ। त्यो बर्सा त पानीको सागरबाट निस्कन्छ। यो अविनाशी ज्ञान रत्नहरूको बर्सात हो। जो पिया ज्ञानसागरका साथमा छन् उनीहरूको लागि अविनाशी ज्ञान रत्नहरूको बर्सात हुन्छ। यी अविनाशी ज्ञान रत्नको तिम्रो बुद्धिरूपी झोलीमा धारण हुन्छ। शिक्षा बुद्धिमा धारण गरिन्छ नि। आत्मा हुन्छ मन-बुद्धि सहित त्यसैले मानौं आत्माले धारण गर्छ। जसरी आत्माको यो शरीर हो, त्यसैगरी आत्माको मन-बुद्धि

हुन्छ। बुद्धिद्वारा ग्रहण गर्छन्। धारणा तब हुन्छ, जब योग हुन्छ। बाबा बसेर यो धेरै सहज कुरा बुझाउनुहुन्छ। मनुष्यले त धेरै अप्ठेरा कुरा सुनाइदिएका छन्। शास्त्रहरूमा पनि अनेक मत छन्। गीताको धेरै प्रचार छ। अध्यायका अर्थ धेरै गर्छन्। कति अनेकानेक गीताहरू बनाइदिएका छन्। अरू कुनै शास्त्र छैन जसको लागि भनून् फलानोको वेद, फलानोको शास्त्र। गीताको लागि भन्छन्— गान्धी गीता, टैगोर गीता, ज्ञानेश्वर गीता, अष्टावक्र गीता... गीताका धेरै नाम राखिदिएका छन् र वेद शास्त्रका कहिल्यै यति नाम सुनिदैन। तर मनुष्यले केही पनि बुझ्दैनन्। यो ज्ञान नै प्रायः लोप हुन्छ। अब दैवी स्वराज्य कहाँबाट मिल्ला? वास्तवमा जो सत्ययुगको स्थापना गर्नु हुन्छ, उहाँले नै दिनुहुन्छ। अहिले बाबा आउनु भएको छ, तिमी बच्चाहरूलाई स्वर्गको राजाई दिन। त्यो पनि २१ जन्मको लागि। गायन गरिन्छ कुमारी उनै हुन् जसले २१ कुलको उद्धार गर्छन्। तर ती कुमारी कुनचाहिँ? तिमीहरू सबै कुमार-कुमारी हो। तिमीले कसैलाई पनि २१ जन्मको लागि राज्य भाग्य प्राप्त गराउन सक्छौ। श्रीमतद्वारा अथवा बाबाको मतद्वारा। पाठशालामा जसले पढ्छन् उनीहरूले जान्दछन् हामी विद्यार्थी हौं। अरू सतसंगमा आफूलाई विद्यार्थी सम्झ्दैनन्। विद्यार्थीको बुद्धिमा लक्ष्य-उद्देश्य हुन्छ। तिमीहरू हौ ईश्वरीय विद्यार्थी। भगवानुवाच— मैले तिमीलाई राजयोग सिकाउँछु, मनुष्यबाट देवता बनाउँछु। देवताहरूको राजधानी थियो। जस्ता राजा-रानी देवी-देवता त्यस्तै प्रजा... नरबाट नारायण बन्छन्। यो लक्ष्य-उद्देश्य हो पहिलो। यस्तो होइन राजा राम वा रानी सीता बनाउनु हुन्छ। यो हो नै राजयोग। राजाहरूको राजा बनाउनुहुन्छ। कल्प-कल्प म फेरि पनि आउँछु, गुमाएको राज्य दिन। तिमी राज्य कुनै मनुष्यले छिनेको होइन। छिनेको हो मायाले। अब पनि मायालाई जित्नु पर्छ। त्यो लडाई हुन्छ राजाहरूको। एकले अर्काको जित्नको लागि लड्छन्। अहिले त प्रजाको प्रजामाथि राज्य भएको छ। हदका राजाहरूको अनेकौं लडाईहरू भएका छन्। त्यसबाट हदको राजाई मिल्छ र यो योगबलबाट तिमीले विश्वको राजधानी स्थापना गर्छौ, यसलाई अहिंसक लडाई भनिन्छ। लडाई अथवा मर्ने मार्ने कुरा होइन। यो हो योगबल। कति सहज छ। बाबा सँग योग लगाउनाले हामी विकर्मजित बन्छौं। फेरि कुनै मायाको आक्रमण हुँदैन। हातमताईको खेल देखाउँछन्। उसले मुहलरा मुखमा राख्यो भने माया गुम हुन्थ्यो। मुहलरा निकाल्यो भने माया आउँथ्यो। अल्लाह अवलदीनको पनि नाटक छ। ठक्क गरेपछि स्वर्ग निस्केर आउँथ्यो। त्यो हो बहिश्त अर्थात् स्वर्ग। बाबा बसेर स्वर्गको स्थापना गर्नुहुन्छ ब्रह्माद्वारा। परमपिता परमात्मा कुनै नर्कको स्थापना कहाँ गर्नुहुन्छ र। त्यस्तो हुन्थ्यो भने उहाँको पुतला बनाउँथे। पुतला त रावणको निकालिन्छ किनकि रावण नै सबैको दुश्मन हो। बाबाले जुन स्वर्गको स्थापना गर्नुहुन्छ त्यसलाई त आँखामा राखिन्छ। बाबा भन्नुहुन्छ मलाई भक्तले याद गर्छन्— आएर दुःखबाट छुटाउनुहोस् त्यसैले आएर मुक्त गर्छु। बाबा मुक्तिदाता पनि हुनुहुन्छ, रूहानी पण्डा पनि हुनुहुन्छ। तिमीलाई लैजानुहुन्छ आफ्नो शान्तिधाम। जो पियाका साथ छन्, उनको लागि अविनाशी ज्ञान रत्नहरूको बर्सात हुन्छ, जुन रत्नहरूको मोल गरिदैन। बाबा हुनुहुन्छ ज्ञानसागर त्यसैले अवश्य आत्मामा पार्ट भरिएको छ। परमपिता परमात्मा स्वयं पनि भन्नुहुन्छ मेरो जुन आत्मा छ, जसलाई तिमीले परमात्मा भन्दछौ, ममा पनि पार्ट भरिएको छ। भक्तहरूलाई सम्हाल गर्नु, सबैलाई सुख दिनु। दुःख त मायाले दिन्छ। भक्तहरूलाई अल्पकालको लागि सुख दिने पनि मेरो पार्ट हो। मैले नै साक्षात्कार गराउँछु र दिव्य बुद्धि दिन्छु। जसलाई ज्ञानको तेस्रो नेत्र भनिन्छ। जसद्वारा तिमी बुद्धिको गोदरेजको ताला खुल्छ। मेरो पनि पार्ट छ त्यसैले जो बाबाको साथ छन्

उनको लागि ज्ञानको बर्सात छ। तर यतिका सबै बच्चाहरू कसरी साथमा रहन सक्छन्! तिमीले बाबालाई याद गरिरहन्छौ अर्थात् बाबाको साथमा छौ। कोही लन्डन, कोही कहाँ छन्, साथै कहाँ छन् र? उनीहरूलाई पनि मुरली जान्छ। जो बुद्धिमान् समझदार हुन्छन् उनले एक हप्ता मात्रै पनि राम्ररी बुझे भने उनीहरूलाई स्वदर्शन चक्रधारी बनाइदिन्छु। ८४ जन्मको स्वर्दशन चक्रको रहस्य अहिले तिमी बच्चाहरूले बुझेका छौ। जुन स्वदर्शन चक्र घुमाएर माया रावणको शिर काटिदिन्छौ अर्थात् उसलाई जित्छौ। तर शिर काट्ने कुनै कुरा होइन। उनीहरूले फेरि हिंसक अस्त्र-शस्त्र दिएका छन्। वास्तवमा शंख यो मुख हो। चक्र घुमाउनु यो बुद्धिको काम हो। त्यसैले यी अलंकार भक्तिमार्गमा धेरै दिएका छन्। शास्त्र आदि जुन भक्तिमार्गमा चलिरहेका छन् ड्रामा अनुसार फेरि तिनै निस्कनेछन्। हुन सक्छ यो सच्चा गीता पनि कसै न कसैको हातमा आयो भने यसबाट पनि केही राखिदिन्छन्। बाँकी सबै त्यही निस्कन्छ। त्यसमा कुनै-कुनै अक्षर यहाँका आएका छन्। भगवानुवाच ठीक हो। राजयोग पनि ठीक हो। बाबा भन्नुहुन्छ अब फर्केर जानु पर्छ। यो शरीर सहित सबै कुरा भुल्नु पर्छ, यसको साटो तिमीलाई पवित्र शरीर मिल्छ। आत्मा पनि पवित्र हुन्छ। धन पनि तिमी सँग अथाह हुन्छ। तिमीलाई धेरै लोभ छ। तर यसलाई शुद्ध लोभ भनिन्छ, यसबाट सारा भारतवर्ष शुद्ध बन्छ। भारतवर्ष निवासीले चाहन्छन् रामराज्य, एक सरकार, एक राष्ट्र होस्, एक मत, अद्वैत मत होस्। अद्वैतको अर्थ हो नै देवता। यो हो आसुरी मत। श्रीमत विना सबै आसुरी मत हुन्। जसले गर्दा एक अर्कामा लडाईं झगडा गरिरहन्छन्। ईश्वरका बच्चा नभएका हुनाले अनाथ बनेका छन्। सत्ययुगमा देवताहरू हुन्छन् सनाथ। त्यहाँ जनावर पनि कहिल्यै लड्दैनन्। यहाँ त सबैले लडाईं झगडा गर्छन्। सत्ययुगमा हुन्छ सबैलाई बेहदको सुख।

अहिले तिमी बच्चाहरूले जान्दछौ हामीले बाबाद्वारा ईश्वरीय जन्म सिद्ध अधिकार लिइरहेका छौं। ईश्वर सम्मुख हुनुहुन्छ नि। भन्नुहुन्छ म कल्प-कल्प आउँछु, स्वर्ग स्थापना गर्न। तिमी बच्चाहरूलाई अदभूत सौगात लिएर आउँछु। बाबा भन्नुहुन्छ मेरो प्यारा सिकीलधे बच्चाहरू ५ हजार वर्ष पछि आएर तिमी भेटिन्छौ। यसरी अरू कसैले भन्न सक्दैन। भन्न त आफूलाई ब्रह्मा, विष्णु, शंकर कहलाउँछन्। तर यस्ता कुरा कसैलाई भन्न आउँदैन। यसमा कसैले नक्कल गर्न सक्दैन। बाबा भन्नुहुन्छ मेरो प्यारा सिकीलधे बच्चाहरू ५ हजार वर्ष पछि फेरि आएर तिमीहरू भेटिएका छौ। केवल तिमीहरू मात्र। धेरै बच्चाहरू भेटिइरहन्छन्। राजधानी स्थापना गर्न धेरै मेहनत लाग्छ। राजा-रानी एक, फेरि उनीहरूको बच्चाहरू बढ्छन्। भारतवर्षमा राजकुमार-राजकुमारी कति होलान्। मानौं लाख दुई लाख छन्, प्रजा होलान् ४०-५० करोड। त्यसैले लक्ष्य धेरै महान् छ। यो पिताको महाविद्यालय हो। त्यसैले कति राम्ररी पुरुषार्थ गर्नु पर्छ। बाबाले त भन्नुहुन्छ राजाहरूको राजा बन, नकि प्रजा। बन्छन् तिनै जो कल्प पहिला बनेका थिए। हामीले साक्षी भएर हेर्छौं कसले कुन प्रकारको वर्सा लिन्छ। कसैले त एकदम समात्छन्। परमप्रिय बाबा हुनुहुन्छ। चुम्बकमा सियो तानिएर आउँछ। कुनैमा खिया धेरै हुन्छ, कुनैमा थोरै। नजिकका त एकदम आएर मिलन गर्छन्, सफा सियो तुरुन्त तानिएर आउँछ। बाबाले खियालाई निकालेर यस्तो चम्काउनुहुन्छ जसबाट तिमी बच्चाहरू उहाँकै साथमा रहन्छौ। तिमी रुद्रमालामा उनिनु पर्छ। गायन पनि छ तर जान्दैनन् यो माल केको बनेको हो। बाबा भन्नुहुन्छ जुन मेरो माला हुन्छ ऊ स्वर्गको माला हुन्छ। भक्त मालालाई त तिमीले बुझेका

छौ। त्यो रावणको माला हो। पहिला रावणको मालामा को आउँछन्, पूज्य बाट पुजारी को बन्छन्? आफै पूज्य देवता, फेरि पुजारी बन्छन्। यी बुझ्नु पर्ने कति गहन कुरा छन्।

तिमी हौ महादानी। देह सहित सबै कुरा बाबालाई बलि चढ्छौ। संन्यासी महादानी बन्दैनन्। उनीहरू त घरबार छोडेर जंगलमा जान्छन्। तिमीले सबै कुरा ईश्वरलाई अर्पण गर्छौ। सबै कुरा परमपिता परमात्माको लागि। त्यसैले त बाबाले फेरि भन्नुहुन्छ मेरो सबै कुरा तिमी बच्चाहरूको लागि हो। मनुष्य मर्दा सबै सामग्री करनीघोरलाई दिन्छन्। बाबा भन्नुहुन्छ म पनि करनीघोर हुँ। तिमी सँग पुरानो कखपन छ, सबै दान गर्छौ। बाबामा बलिहार जान्छौ। काम त फेरि तिम्रै आउँछ। बाबाले त भवन आदि पनि आफ्नो लागि बनाउनुहुन्छ। शिवबाबा हुनुहुन्छ दाता। सारा स्वर्गको राजाई तिमीलाई दिनुहुन्छ, त्यसैले उहाँलाई सौदागर पनि भन्दछन्। कति मीठो-मीठो कुरा छन्। परीक्षा पूरा हुँदैछ। बाबा आखिरमा परीक्षा कहिले पूरा होला? बाबा भन्नुहुन्छ— जब तिमी मर्न तयार हुन्छौ, ज्ञान पूरा हुन्छ तब यो विनाश आरम्भ हुन्छ। फेरि मुखमा सुनको चम्चा। जन्म लिन्छौ अनि चम्चा मिल्छ। यहाँ त ३०-४० वर्ष पढ्छन्, त्यसैले यहाँ नै त्यसको फल मिल्छ। तिमी त हो भविष्यको लागि। भविष्यमा जन्मदा तिमी राजकुमार बन्छौ। त्यसैले परीक्षा तब पूरा हुन्छ जब विनाश सुरु हुन्छ। एकातिर पढाइ पूरा हुन्छ अनि विनाश सुरु हुन्छ। बाँकी पूर्वाभ्यास त भइरहन्छ। तिमीलाई यस पढाइको फल नयाँ दुनियाँमा मिल्छ। त्यहाँ आत्मा, शरीर, राजाई सबै नयाँ हुन्छ। यी धेरै गहन धारणा गर्नु पर्ने कुरा हुन्। पढाइ कहिल्यै छोड्नु हुँदैन। बाबा बसेर सम्झाउनुहुन्छ, अचम्मका कुरा छन् नि। ढीलो आउने पनि तुरुन्तै योग र ज्ञानमा लाग्यो भने उसले पनि उच्च पद पाउन सक्छ। अच्छा!

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग। रूहानी बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

धारणाको लागि मुख्य सारः—

- १) शरीर र आत्मा दुवैलाई पवित्र बनाउनको लागि यो पुरानो शरीर सहित सबै कुरा भुल्नु पर्छ। देह सहित बाबा माथि पूरा बलि चढेर महादानी बन्नु पर्छ।
- २) बाबाको श्रीमतमा चलेर बेहदको सुख लिनु पर्छ। यो शुद्ध लोभ राख्नु पर्छ, जसबाट सारा विश्व सुखी बनोस्। बाँकी अशुद्ध लोभ त्यागी दिनु पर्छ।

वरदानः— महावीर बनेर हरेक संकल्पलाई स्वरूपमा ल्याउने सदा विजयी सफलतामूर्त भव

जुनसुकै पनि विशेष संकल्प लिन्छौ त्यसमा दृढ बन, संकल्प गर्दा नै त्यसको स्वरूप बन्यौ भने विजयको झण्डा लहराउनेछौ। यस्तो न सोच— हेर्नेछु, गर्नेछु... हेरौंला गरौंला भन्नु अर्थात् कमजोर बन्नु। यस्तो कमजोर संकल्प गर्नु अर्थात् माया देखि हार खानु। सदा यही अमर अविनाशी संकल्प गर-हामी सदा विजयी, सदा महावीर हौं, सदा अगाडि बढ्नेछौं, विजयी बनेछौं। अनि यस संकल्पबाट सफलतामूर्त बन्छौ।

स्लोगनः— अनुहारमा खुशीको झलक भयो भने प्रसन्न अनुहारले बोर्डको काम गर्नेछ।